

महाराष्ट्र शासन  
ग्रामविकास व जलसंधारण विभाग,  
शासन परिपत्रक क्र.पशुग २००७/प्र.क्र.८९/समन्वय कक्ष  
मंत्रालय,मुंबई-४०० ०३२  
दिनांक: १७ /८/२००७

संपूर्ण भारतात पशू गणना होणार असून, ती करण्याची जबाबदारी प्रत्येक राज्यावर आहे व त्यासाठी केंद्र शासन संपूर्ण खर्चाचा भार उचलणार आहे. संपूर्ण राज्यातील ( ग्रामिण तसेच नागरी भागातील) प्रत्येक कुटुंब हा घटक समजून त्या कुटुंबाकडील संपूर्ण पशुंची उदा. गायी, बैल (विदेशी/संकरित,देशी व शुध्द जाती), म्हशी व रेडे, मिथुन, याक, मेंढरे (विदेशी/संकरित व देशी), शेळ्या,घोडे,शिंगरे,खेचरे,गाढवे,उंट,डुकरे (विदेशी/संकरित व देशी), ससे आणि कुत्रे इ.ची गणना करावयाची आहे.

भारतात दर ५ वर्षांनी पशू गणना केली जाते. त्यानुसार यावर्षी म्हणजे २००७ साली १८ वी पशुगणना राज्यातील सर्व खेडयामध्ये तसेच सर्व नागरी विभागाध्ये एकाच वेळी सुरु होणार आहे. सदर माहिती मुख्यत्वेकरून ग्रामिण आणि शहरी अशा २ भागामधील असून महानगरपालिका, नगरपालिका, जिल्हा परिषदा व त्या अंतर्गत असलेल्या पंचायत समित्या, आणि ग्राम पंचायती यांचेमार्फत माहिती गोळा करावयाची आहे.

### **परिपत्रक**


सर्व जिल्हयामधील ग्रामीण भागांमध्ये १८ वी पशुगणना २००७ ही १५ सप्टेंबर ते १५ ऑक्टोबर,२००७ पर्यंत राबविण्याचे केंद्र शासनाने ठरविले आहे. सदरहू योजनेंतर्गत जिल्हयातील सर्व जिल्हा परिषदा, पंचायत समित्या, ग्राम पंचायती यातील कर्मचा-यांनी आपल्या जिल्हयातील पशुगणनेस प्रतिसाद देणे, लोकांमध्ये खरी माहिती देण्याची भावना निर्माण करणे इत्यादि कामे करून राष्ट्रीय कार्यास हातभार लावावा. सदरहू माहिती गोळा करण्याचे / संकलनाचे काम हे सुशिक्षित बेरोजगारांकडून करून घ्यावयाचे आहे. याबाबत पशुसंवर्धन विभाग, महाराष्ट्र शासन यांचेकडून निर्गमित करण्यांत आलेल्या अधिसूचनेची प्रत आपल्याला स्वतंत्रपणे पाठविण्यात येणार आहे, त्याप्रमाणे जिल्हा पातळीवर मुख्य कार्यकारी अधिकारी, जिल्हा परिषद, हे जिल्हास्तरीय समितीचे सहअध्यक्ष आहेत. जिल्हयामध्ये प्रत्येक तालुका स्तरावर गट विकास अधिकारी यांच्या अध्यक्षतेखाली एक तालुकास्तरीय समिती स्थापन करण्याचे ठरले आहे. त्यानुसार सदरहू समिती स्थापन करण्यासाठी आपल्या स्तरावरून आदेश निर्गमित करण्यात

यावेत. आपल्या जिल्ह्याची पशुगणना १०० टक्के यशस्वी व बिनचूकपणे होईल यासाठी आपण प्रयत्न करावेत.

२. याबाबत काही मार्गदर्शन /सूचना आवश्यक असल्यास आपण आयुक्त, पशुसंवर्धन, महाराष्ट्र राज्य, पुणे याचे कार्यालयाशी परस्पर संपर्क साधावा.

३. सदर शासन परिपत्रक महाराष्ट्र शासनाच्या वेबसाईटवर उपलब्ध करण्यात आले असून त्याचा संगणक सांकेतांक २००७०८१७१३१२१७००१ असा आहे.

महाराष्ट्राचे राज्यपाल यांचे आदेशानुसार व नांवाने.



( दिनेशकुमार जैन )

सचिव, महाराष्ट्र शासन

प्रत,

प्रधान सचिव (कृषि) कृषि व पदुम विभाग, मंत्रालय, मुंबई-३२  
विभागीय आयुक्त. (सर्व)

आयुक्त पशु संवर्धन, महाराष्ट्र राज्य, पुणे  
मुख्य कार्यकारी अधिकारी, जिल्हा परिषद (सर्व)